

# తెల్లబట్ట

ప్రియమైన రమేష్ గారికి,  
 ఆ రోజు రాత్రి పొద్దుపోయే దాకా ఎన్నో విషయాలు చర్చించుకున్నాం. మీరు వెళ్ళిపోయాక నాలో అంతర్ముద్రణ సాగింది. కొత్త ఆలోచనలు సాగాయి. జీవితం ఎంత విచిత్రమైనది. మనం ఒకటి తలిస్తే అది ఒకటి తలుస్తుంది. నా వట్టే కాదు మీ పట్ల కూడా జీవితం ఇలాగే కావడం సామాజిక పరిస్థితులు ఎంత బలీయమైనవో చెప్పకయే స్పష్టం చేస్తున్నాయి. ఏమైనా మీరు తిరిగి కొత్త జీవితం గెలుచుకోవాలని నిశ్చయించుకోవడాన్ని అభినందిస్తున్నాను. పిల్లలు పెరిగిన ఈ వయస్సులో పెళ్ళా అని ఎవరయినా అంటారేమోనని సంకోచించకుండా మీ మనసులోని మాట చెప్పినందుకు అభినందనలు. ఈ వయసులో మీ జీవితంలో ప్రవేశించే స్త్రీ కేవలం మీతోడుగా కాకుండా, మీ కుటుంబ బంధుమిత్రులందరిలో పాలలో నీళ్ళలా కలిసి పోగలగాలి, మీతోపాటు ఆ స్త్రీకి కూడా మీ పెళ్ళి కొత్త జీవితం ఇవ్వాలి. మీలాంటి సంస్కారవంతులకు, ముఖ్యంగా మగవాళ్ళకు భార్య దొరకడం అంత సులభం కాదు. అలాంటిది స్త్రీకే మీ జీవితంలో స్థానం యివ్వాలని నిర్ణయించుకోవడం మీ జీవితావగాహనము తెలుపుతుంది.

మీరు ఒక నిర్ణయానికి వచ్చేముందు వాళ్ళ జీవితక్రమాలు తెలవడం నా బాధ్యత. అందుకని మీరడిగిన వివరాల్తోపాటు వాళ్ళ మొత్తం జీవితం మీముందు పరుస్తున్నాను. సావకాశంగా ఆలోచించి అన్ని విధాలా మానసికంగా సిద్ధపడి మీ నిర్ణయం తీసుకోవడానికి యిది అవసరం అనిపించింది. మీ నిర్ణయం కోసం వేచి ఉంటాను.

— మీ విద్యాధరరావు

\* \* \* \* \*

రమేష్ గారూ! వారి కథ మొదట్నుంచి మొదలు పెద్దాను. అతని పేరు ఆశయ్య. అతన్ని మీరు చూసే ఉంటారు. పంచె మోకాలి పైకి కట్టేవాడు. తెల్ల సైను బనీను వేసేవాడు. చేన్ల వెంట పాటలు పాడుకుంటూ నడిచేవాడు. చేను పక్క యిప్పచెట్టు కింద కారం మక్కగట్టు నద్దిదిని శాలోల్లమోట కూవివద్ద నీళ్ళు తాగేవాడు. మేదరి అంచె నిండా పిడుకలు ఏరుకొచ్చేవాడు.

అతని మరదలు సారవ్వును కూడా మీరు చూసే వుంటారు. బావ స్నానం చేసేవేళ కనిపెట్టి అటుకేసి ఏదో పని వున్నట్టు వెళ్తుండేది. మామిడి చెట్టు కింద మంగలోల్ల బావిలో దైకొట్టి ఈత కొద్దేగాని ఆశయ్యకు స్నానం చేసినట్టు అనిపించేది కాదు. దై కొద్దుంటే అవుడవుడు గోచి గాలికి నడుమనే ఊపిపోయేది.

చూసే చూడనట్లు చూసే సారవ్వు 'ఏ బావకు సిగ్గులేదు' అని అకస్మాత్తుగా అరిచేది. 'సిగ్గు

చిన్నవడే పోయింది. మా ఆవ్వు ముడ్డికడిగినపుడే పోయింది' అనుకుంటూ దై కొట్టి నీళ్ళ లోతు అందుకునే వాడు ఆశయ్య.

'ఈతరాని మొకం గట్టనే ఒడ్డు మీదుండక ఏం జేస్తుంది' అని ఎక్కరించేవాడు ఆశయ్య. సార వ్వుకు రేషం ఎక్కువ. 'నీకే వత్తదా - నాకెవ్వడో వచ్చు' అని రోషంగా ఆఫ్ లంగా గోచిపెట్టి దభీమని మోటబావిలో దూకేది. గాలికి గోచి ఊదిన లంగా గొడుగులా లేచేది. చెడ్డీలేని లంగ సిగ్గుదీసేది.

నీళ్ళలో దరిపాంట నిలబడ్డ ఆశయ్య 'ఏ సిగ్గేదే పోరి....' అని చప్పట్లు కొట్టేవాడు. 'ఏ నా సిగ్గు గూడ సిన్నవడే పోయింది' అనుకుంటు నీళ్ళలోతుకు చేరి బావకాల్లు గిచ్చి దూరంగా ఉరికేది. సిగ్గు దీసినందుకు నోటి నిండ నీళ్ళు పట్టి బావమీద చుక్కరించేది. అని మీద పడకుండా ఆశయ్య చేత్తో నీళ్ళు చల్లేవాడు. అక్కడికి స్నానానికి చేరుకున్న వాళ్ళు అది చూసి నవ్వేవాళ్ళు. అప్పుడు ఏమెరుగని పిల్లవోమె అమాయకంగా మారిపోయేది సారవ్వు.

## - బి. ఎస్. శివమల

వయస్సు వస్తున్నకొద్దీ మనస్సులు దగ్గరయ్యాయి. కలయికలు దూరమయ్యాయి. ఏకాంత పరాచికా అకు సంకోచించేది సారవ్వు. పదిమందిలో పరాచికాలకు మాత్రం బావతో పోటీపడేది. చదువులో బావతో పోటీపడలేక ఏడో తరగతికే ఆగిపోయింది. ఇంట్లోపని ఎక్కువై చదువు ఆపేయాలి వచ్చింది. ఆశయ్య అన్ని పనులు చూస్తూనే చదువుకుంటూ ముందుకు సాగాడు. అలా అని ఏ ఆటంకాలు లేకుండా అతని చదువు సాగలేదు. సెల్లేని బండిలా అవుడవుడు ఆగుతూ ముందుకు సాగింది.

ఆశయ్య తండ్రి రాంరెడ్డి పట్టు వద్ద పాలేరుగా పనిచేస్తూండేవాడు.

ఆశయ్యకు నాయిన్నతో పట్టు యింటికి వెళ్లే ఏదో పనిచెప్పేవాళ్ళు. రాంరెడ్డి పట్టు బిడ్డమా అతితోపాటు తన పాలేరు కొడుకు ఒకే క్లాసులో ధదువుకోవడం కంటగింపుగా ఉండేది. అయిదో తరగతిలోనే చదువు మాన్పించి తనవద్ద గొడ్లకు జీతం ఉంచుకుందామని చూశాడు గానీ ఆశయ్య నాయిన్న నర్సింలు అంగీకరించలేదు. నిజానికి అర్థికంగా లేకపోయినా నర్సింలు ఆశ ఆత్మవిశ్వాసమే సెల్లే అయి కొడుకు చదువు బండిని ముందుకు నడిపింది.

తొమ్మిదో తరగతిలో కొచ్చేనరికి నర్సింలు ఆశయ్యను చదువు మాన్పించక తప్పలేదు. ఏదాది ఎలాగోలా గడిచింది. నేను మళ్ళీ చదువు కుంటా నంటూ మారం చేశాడు. తండ్రి వద్దని గట్టిగా వారించలేకపోయాడు. ఊళ్ళో ఉంటే చదువు యింతే సంగతులు అవుతుందని ఆశయ్యకు భయం పట్టుకుంది. జేసని సెలవుల్లో కులం స్టర్లిఫికేటు తీసుకొని వర్షాకాలం రావడం తోనే తాలూకా సెంటర్లలోని ప్రభుత్వ సాంఘిక సంక్షేమ ఫోస్టర్లో చేరాడు. దాంతో మాలతితో ఒక తరగతి వెనకబడిపోయాడు.

పదో తరగతి నష్టమెంటరీలో పాసై యింటర్లో

చేరాడు ఆశయ్య. దాంతో మాలతితో రెండేళ్ళు వదుపులో వెనకబడ్డాడు. తనలాగే తన దోస్తులు వదో తరగతి రెండసార్లు స్లీమెంటరీ యిచ్చి యింటర్లో తనతో మళ్ళీ క్లాసుమేట్లు అవడం ఆశయ్యకు ఒక ఊరట.

ఆశయ్య యింటర్ ఫైనల్ తప్పడంతో పెళ్ళి ఊపెత్తాడు సారవ్వు తండ్రి పోచాలు. ఆశయ్య మనసు గువగువ లాడింది పెళ్ళి చేసుకోవాలని. నర్సింలు జాడించాడు. 'వానికే పెట్టలేక నత్తున్నం. లగ్గంజేసి యిద్దర్ని సాదాల్నా' అంటూ. పోచాలు కన్నా ఆశయ్య ఆశ ఆడియా సైపోయింది. అయిందానికేమి-అని పట్టుదలతో యింటర్లో స్లీమెంటరీతో గట్టెక్కాడు ఆశయ్య. ఆర్డెల్లు అదీ యిదీ చేసి ఏదో పని చేస్తున్నాడనిపించుకొని డిగ్రీలో చేరాడు ఆశయ్య. అప్పటికి మాలతి డిగ్రీ పూర్తయిపోయింది.

పాతపుస్తకాలు, నోట్సు కావాలని యింటర్ చదువుతున్నప్పటినుంచే మాలతి దగ్గరికి వెళ్ళేవాడు ఆశయ్య. రాంరెడ్డి పట్టెలు అది. సహించేవాడు కాదు. ఆ విషయం ఆశయ్యకు తెల్లు. అందుకనే పట్టెలు యింట్లో ఏదో ఒక పనిచేస్తున్నట్టే చేస్తూ నమయం చూసి ఆడిగేవాడు. ఎవరూ చూడని ఆ సమయాల్లో మాలతికి ఆశయ్యను ఏడ్చించాలనిపించేది. చిన్నప్పట్టిం చి ఏదో మిషతో ఆశయ్యను ఏడ్చించడం అంటే మాలతికి ఎంతో సరదా. బూరు తోనే మక్కంకుల్ని మంటలోవేసి కాల్చి యిమ్మనేది. కాల్చి యిచ్చాక సగం తిని ఇది బాగా ముదిరింది తిని సూడు అని కొరికితిన్న పాలకంకిని ఆశయ్య మీదకు విసిరేసేది. ఎంగిలిది తిని ఎలాగో మొఖం పెడతే 'యిరనైమక్కంకులు దొంగతనం ఇరుసక పోయినవ' అని నాన్నకు చెప్పి కొట్టిస్తానని బెదిరించేది. ఇలా ఎన్నో..... సారవ్వు సాక్షిగా చిలిపిగా అతని శరీరంతో, మనసుతో ఆడుకునేది.

చిన్నప్పట్టిం చి మాలతికి ఆశయ్యంటే పెద్ద గౌరవం ఏమీలేదు. తమ పాలేరు కొడుకు అనే చిన్నచూపు కూడా ఉండేది. సారవ్వు నేర్పుతున్నదనే నెపం చూపుతూ ఆశయ్యతోనే ఈత నేర్పుకొంది మాలతి. వయస్సు పెరుగుతున్నకొద్దీ సారవ్వు ఉన్నంతసేపు పాలేరును చూసినట్టే అధికారం చెలాయించేది.

"ఆశయ్య నీ మేనల్లుడేమోనాయె నీకెందుకే అల్లరి" అని అయినవాళ్ళు అంటున్నా సారవ్వుకు సంబంధాలు వెతికే ప్రయత్నం చేశాడు తండ్రి పోచాలు. సదువంత అయినంక సదువులేని పిల్లలకు అల్లనంటేగా వయసుల పోరికి సంబంధం ఏడ దొరుకాలె అనేది కన్నతండ్రి బాధ. రాకరాక వచ్చే సంబంధాల్ని తిరగొట్టేది సారవ్వు. "ఏదో పోరీ! మరి బావనే చేసుకుంటవా ఏందే" అని దగ్గరోల్లు అడిగితే సారవ్వు మూతి మూడు వంకల్లు తిప్పేది.

"అడే దొరికినాడు. ఓ సిగ్గు లేదు. శరం

లేదు. ఆడోల్లుండగనే బనీను యిచ్చి జాంగమీద తానంజేత్తడు. ఏరుగ కూసుంది ఆడోల్లు కన వడై లెప్పనన్న లెప్పడు. సాటుకన్నవోడు. అందరు జూడంగ తొవ్వుపాంటనే నిలవడి ఉచ్చవోత్తడు. అందరి ముంగట్టే గజల్లల్ల పరపర గోకుతడు. గింత సిగ్గులేని మొగోన్చి నేను అసలే చేస్కోను." అని తీరు తీరునా వర్ణించి వంకలు పెట్టేది సారవ్వు. "చీ పోరి, మొగోల్లను గంతగనం నూత్నావె" అని వరుసైన ఆడోల్లు ఎకసక్కెం చేసేవాళ్ళు.

చిన్నప్పట్టిం చి ఆశయ్య మనసు సారవ్వుమీదే ఉండేది. గోచి బిగకట్టి పనికి సాగిందంటే సారవ్వుతో పనిలో పోటికి మొగోల్లు సైతం జడిసేవాళ్ళు. కండపట్టి మోటుదేలిన అందంతో మిలమిల మెరిసేది సారవ్వు. ఓసారి చెలుకల్ల ఎవలు లేకుండా చూసి చేయి లాగాడు ఆశయ్య. చ్చరున కోవంతో చూసి మూతి ముదుముకుని చరచరా వెళ్ళిపోయింది. తల్లిదండ్రులకు చెప్పి మానం తీస్తుందని భయపడ్డాడు. కానీ సారవ్వు ఆ విషయం ఎవరికీ చెప్పలేదు. మాలతికి ఆశయ్యకూ



